

نورانی قاعدہ پڑھانے سے متعلق چند مفید تجرباتی باتیں

آپ قاعدہ کیسے پڑھائیں؟

مبین الرحمن

فاضل جامعہ دارالعلوم کراچی
متخصص جامعہ اسلامیہ طیبہ کراچی

مفید طریقے سے قاعدہ پڑھانے سے متعلق بنیادی باتیں

ذیل میں قاعدہ پڑھانے سے متعلق چند بنیادی باتیں ذکر کی جاتی ہیں، جن کی رعایت کرنے سے بچے کی صلاحیتیں اُجاگر ہو سکیں گی، بچہ حُسنِ خوبی کے ساتھ مہارت حاصل کر سکے گا، بچہ مناسب وقت میں قاعدہ کی تکمیل کر سکے گا، اور اس کے بعد بہتر انداز سے قرآن کریم پڑھنے کے قابل ہو سکے گا، اور یوں استاد کی محنت اور بچے کی عمر قیمتی بنے گی ان شاء اللہ۔

1۔ پورے قاعدے میں اس بات کا خاص خیال رکھا جائے کہ بچے کو حروف کی پہچان، حروف کی درست ادائیگی اور ہجا کر کے حروف کو ملا کر روانی کے ساتھ پڑھنا آجائے۔

2۔ ہر تختی شروع کراتے وقت اس کی بنیادی باتیں سمجھائی جائیں، پھر پوری تختی میں اُن باتوں کی مشق کرائی جائے۔

3۔ ہر تختی اس طرح پڑھائی جائے کہ بچہ اگلی تختی خود حل کرنے کے قابل ہو سکے۔

4۔ ہر اگلی تختی کا پچھلی تختی کے ساتھ ربط سمجھایا جائے اور ہر تختی کے ساتھ پچھلی تختیوں کی مشق بھی کرائی جائے۔

5۔ بچے کو صرف سبق دینے پر اکتفا نہ کیا جائے بلکہ بچے کو اس قابل بنایا جائے کہ وہ خود ہی اگلا سبق حل کر سکے۔

6۔ اگلی تختی اُس وقت شروع کرائی جائے جب بچے کو پچھلی تختی مکمل یاد ہو اور اچھی طرح سمجھ سچکی ہو۔

7۔ ہر تختی کے شروع میں قاعدے میں درج ہدایات کو مد نظر رکھا جائے تو بڑی آسانی رہتی ہے۔

بندہ مبین الرحمن

فاضل جامعہ دارالعلوم کراچی

محلہ بلال مسجد نیو حاجی کیمپ سلطان آباد کراچی

03362579499

ہر تختی میں سکھائی جانے والی بنیادی باتیں

ذیل میں ہر تختی سے متعلق اہم بنیادی باتیں ذکر کی جاتی ہیں تاکہ استاد بچے کو تختی شروع کرانے سے پہلے یہ باتیں سمجھا دیں، پھر پوری تختی میں ان کی مشق کرائیں اور تختی مکمل ہونے پر اس بات کا اطمینان کر لیں کہ واقعتاً بچے کو یہ باتیں سمجھ آچکی ہیں، اس سے بہت فائدہ ہو گا ان شاء اللہ۔ درج ذیل باتیں تجرباتی ہیں، اس لیے ان سے بہتر باتیں بھی ماہرین قراء حضرات سے میسر آسکتی ہیں۔

تختی نمبر 1: مفردات

- یہ سمجھائیں کہ مفردات کسے کہتے ہیں؟
- تجوید کے مطابق حروف کی درست ادائیگی سکھائیں۔
- حروف کی پہچان کرائیں۔
- ایک حرف کی ذریعے دوسرے ہم شکل حرف کی پہچان کرائیں۔
- نقطے اور بغیر نقطے والے حروف کی پہچان کرائیں۔
- پُر اور باریک حروف کی پہچان کرائیں۔
- حروفِ حلقی کی پہچان کرائیں۔
- ملتے جلتے حروف میں فرق کرائیں۔
- یہ بتائیں کہ کس حرف کو کتنا کھینچنا ہے؟

تختی نمبر 2: مرکبات

- یہ سمجھائیں کہ مرکبات کسے کہتے ہیں؟
- مفردات اور مرکبات میں فرق کرائیں۔
- مرکبات بنانے کا طریقہ سکھائیں۔
- یہ بھی بتائیں کہ مرکبات بناتے وقت ایک حرف کس کس شکل میں آسکتا ہے؟

تختی نمبر 3: حروفِ مُقَطَّعات

- حروفِ مُقَطَّعات کسے کہتے ہیں؟
- حروفِ مُقَطَّعات کون کونسے ہیں؟
- حروفِ مُقَطَّعات کیسے پڑھے جاتے ہیں؟

تختی نمبر 4: حرکات

- حرکات کسے کہتے ہیں؟
- حرکات کون کونسے ہیں؟
- حرکات کی پہچان کیا ہے؟
- حرکت والے لفظ کو کیا کہتے ہیں؟
- متحرک یعنی حرکت والے لفظ کو پڑھنے کا طریقہ کیا ہے؟

تختی نمبر 5: تنوین

- تنوین کسے کہتے ہیں؟
- تنوین کی پہچان کرائیں۔
- تنوین والے حرف کو کیا کہتے ہیں؟
- مُنَوَّن یعنی تنوین والے لفظ کو پڑھنے کا طریقہ سکھائیں۔
- ضمن میں یہ بھی بتائیں کہ غنہ اور اخفاء کسے کہتے ہیں؟
- یہ قاعدہ سمجھائیں کہ تنوین کے بعد حروفِ حلقی آجائیں تو وہاں اظہار ہوگا یعنی اخفاء نہیں ہوگا۔

تختی نمبر 6: مشق

- اس تختی میں پچھلی تختیوں کی مشق کرائیں۔
- جج کرنے کا طریقہ سکھائیں۔
- جج کرنے کے بعد حروف کو ملا کر پڑھنے کا طریقہ سکھائیں۔
- وقف کا تعارف کرائیں۔
- یہ بتائیں کہ کونسے حروف پر وقف کیسے کیا جاتا ہے؟

تختی نمبر 7: کھڑی حرکات

- کھڑی حرکات کسے کہتے ہیں؟
- کھڑی حرکات کون کونسی ہیں؟
- کھڑی حرکات کی پہچان کرائیں۔
- کھڑی حرکات پڑھنے کا طریقہ سکھائیں۔

تختی نمبر 8: حروفِ مدہ اور حروفِ لین

- حروفِ مدہ اور حروفِ لین کسے کہتے ہیں؟
- حروفِ مدہ اور حروفِ لین کی پہچان کرائیں۔
- حروفِ مدہ اور حروفِ لین کتنے الف کی مقدار کھینچتے ہیں؟

تختی نمبر 9: مشق

- تختی نمبر 7 اور 8 کی مشق کرائیں۔
- مد کے بارے میں کچھ سمجھائیں۔

- مدّ متصل اور مدّ منفصل سے آگاہ کریں۔
- مختصراً راء کے پُر اور باریک ہونے کے کچھ ضروری قواعد سمجھائیں۔

تختی نمبر 10: جزم / سکون

- جزم کسے کہتے ہیں؟
- جزم کی پہچان کرائیں اور یہ بتائیں کہ یہ کیسے پڑھا جاتا ہے؟
- جزم والے لفظ کو کیا کہتے ہیں؟
- ساکن حرف پڑھنے کا طریقہ سکھائیں۔

تختی نمبر 11: مشق

- تختی نمبر 10 کی مشق کرائیں۔
- ہجا کر کے حروف کو ملا کر پڑھنے کے طریقے کی طرف توجہ دیں۔
- وقف کرنے کے طریقے کی طرف توجہ دیں۔
- نون ساکن اور تنوین سے متعلق اخفاء اور اظہار کی مشق کرائیں۔
- راء کے پُر اور باریک ہونے کے مزید کچھ بنیادی قواعد سمجھائیں۔

تختی نمبر 12: تشدید

- تشدید کسے کہتے ہیں؟
- تشدید کی پہچان کرائیں۔
- تشدید والے لفظ کو کیا کہتے ہیں؟
- مشدّد لفظ کو پڑھنے کا طریقہ سکھائیں۔
- مشدّد حرف پر وقف کرنے کا طریقہ سکھائیں۔

تختی نمبر 13: مشق

- تختی نمبر 12 کی مشق۔
- ہجا کر کے حروف کو ملا کر پڑھنے کے طریقے کی طرف توجہ دیں۔
- وقف کرنے کا طریقہ بھی پیش نظر رہے۔
- راکے پُر اور باریک ہونے کی مشق کرائیں۔

تختی نمبر 14: مشق

- تشدید اور ساکن کی مشق۔
- ساتھ ساتھ ماقبل کی تختیوں کی مشق۔

تختی نمبر 15: مشق

- دو تشدید والے الفاظ کی مشق۔
- ساتھ ساتھ ماقبل کی تختیوں کی مشق۔

تختی نمبر 16: مشق

- ایسے الفاظ کی مشق جن میں حروف مدّہ کے بعد تشدید ہے۔
- مدّ لازم کلمی اور حرفی کا تعارف اور پہچان کرائیں۔

خاتمہ

- نون ساکن اور تنوین کے قواعد جیسے: حروف یرملون، اقلاب، اخفاء اور ادغام سکھائیں۔
- ساتھ ساتھ ماقبل کی تختیوں کی مشق۔
- وقف کی علامات کی پہچان بھی کرائیں۔

بندہ مبین الرحمن